

eul_wid: izc-aa

Θεόκριτος ὁ Συρακούσιος · Theocritus of Syracuse

Epigrams

Ἐπιγράμματα

Period: Ἑλληνιστική [Hellenistic](#)
Dialect: Δωρὶς βουκολική [Doric Bucolic](#)
Domain: Ποίησις [Poetry](#)
Format: Ἑμμετρος [Verse](#)

- book 1 Τὰ ῥόδα τὰ δροσόεντα καὶ ἅ κατάπυκνος ἐκεῖνα ἔρπυλλος κεῖται ταῖς Ἑλικωνιάσιν· ταὶ δὲ
μελάμφυλλοι δάφναι τίν, Πύθιε Παιάν, Δελφὶς ἐπεὶ πέτρα τοῦτό τοι ἀγλαίσεν· βωμὸν δ'
αἰμάξει κεραὸς τράγος οὗτος ὁ μαλὸς τερμίνθου τρώγων ἔσχατον ἄκρεμόνα.
- book 2 Δάφνις ὁ λευκόχρως, ὁ καλᾷ σύριγγι μελίσδων βουκολικοὺς ὕμνους, ἄνθετο Πανὶ τάδε, τοὺς
τρητοὺς δόνακας, τὸ λαγωβόλον, ὃζὺν ἄκοντα, νεβρίδα, τὰν πῆραν ᾗ ποκ' ἐμαλοφόρει.
- book 3 Εὐδεις φυλλοστρώτι πέδῳ, Δάφνι, σῶμα κεκμακὸς ἀμπαύων, στάλικες δ' ἀρτιπαγεῖς ἀν' ὄρη·
ἀγρεύει δέ τυ Πὰν καὶ ὁ τὸν κροκόεντα Πρίηπος κισσὸν ἐφ' ἱμερτῷ κρατὶ καθαπτόμενος,
ἄντρον ἔσω στείχοντες ὁμόρροθοι. ἀλλὰ τὸ φεῦγε, φεῦγε μεθεὶς ὕπνου κῶμα † καταγρόμενον.
- book 4 Τήναν τὰν λαύραν τόθι ταὶ δρύες, αἰπόλε, κάμψας σύκινον εὐρήσεις ἀρτιγλυφὲς ξόανον
ἄσκελὲς αὐτόφλοιοι ἀνούατον, ἀλλὰ φάλητι παιδογόνῳ δυνατὸν Κύπριδος ἔργα τελεῖν. σακὸς
δ' εὐίερος περιδέδρομεν, ἀέναον δέ ρεῖθρον ἀπὸ σπιλάδων πάντοσε τηλεθάει δάφναις καὶ
μῦρτοισι καὶ εὐώδει κυπαρίσσῳ, ἔνθα πέριξ κέχυται βοτρυόπαις ἔλικι ἄμπελος, εἰαρινοὶ δὲ
λιγυφθόγοισιν ἀοιδαῖς κόσσυφοι ἀχεῦσιν ποικιλότραυλα μέλη. ξοῦθαὶ δ' ἄδονίδες
μινυρίσμασιν ἀνταχεῦσι μέλπουσαι στόμασιν τὰν μελίγαρυν ὄπα. ἔζο δὴ τηνεὶ καὶ τῷ χαρίεντι
Πριήπῳ εὐχε' ἀποστέρξει τοὺς Δάφνιδός με πόθους,
- book 4 κεῦθὺς ἐπιρρέξειν χίμαρον καλόν. ἦν δ' ἀνανεύση, τοῦδε τυχὼν ἐθέλω τρισσὰ θύη τελέσαι·
ῥέξω γὰρ δαμάλαν, λάσιον τράγον, ἄρνα τὸν ἴσχω σακίταν. αἰοὶ δ' εὐμενέως ὁ θεός.
- book 5 Λῆς ποτὶ τᾶν Νυμφᾶν διδύμοις αὐλοῖσιν ἀεῖσαι ἀδύ τί μοι; κήγῳ πακτίδ' ἀειράμενος ἀρξεῦμαί
τι κρέκειν, ὃ δὲ βουκόλος ἄμμιγα θέλξει Δάφνις κηροδέτῳ πνεύματι μελπόμενος. ἐγγὺς δὲ
στάντες λασίας δρυὸς ἄντρου ὅπισθεν Πᾶνα τὸν αἰγιβάταν ὀρφανίσωμες ὕπνου.
- book 6 Ἄ δέιλαιε τὸ Θύρσι, τί τὸ πλέον εἰ κατατάξεις δάκρυσι διγλήνους ὦπας ὀδυρόμενος; οἷχεται ἅ
χίμαρος, τὸ καλὸν τέκος, οἷχεται ἔς Ἀιδαν· τραχὺς γὰρ χαλαῖς ἀμφεπίαξε λύκος. αἰ δὲ κύνες
κλαγγεῦντι· τί τὸ πλέον, ἀνίκα τήνας ὅστιον οὐδὲ τέφρα λείπεται οἰχομένης;
- book 7 Νήπιον υἱὸν ἔλειπες, ἐν ἀλικίᾳ δὲ καὶ αὐτός, Εὐρύμεδον, τύμβου τοῦδε θανῶν ἔτυχες. σοὶ μὲν
ἔδρα θείοισι μετ' ἀνδράσι· τὸν δὲ πολῖται τιμασεῦντι πατρὸς μνώμενοι ὡς ἀγαθοῦ.
- book 8 Ἦλθε καὶ ἐς Μίλητον ὁ τοῦ Παιήονος υἱός, ἱητῆρι νόσων ἀνδρὶ συνοισόμενος Νικίᾳ, ὅς μιν ἐπ'
ἦμαρ αἰὲ θυέεσσιν ἱκνεῖται, καὶ τόδ' ἀπ' εὐώδους γλύψατ' ἄγαλμα κέδρου, Ἡετίωνι χάριν
γλαφυρᾶς χερὸς ἄκρον ὑποστάς μισθόν· ὃ δ' εἰς ἔργον πᾶσαν ἀφῆκε τέχνην.

- book 9 Ξεῖνε, Συρακόσιός τοι ἀνὴρ τόδ' ἐφίεται Ὅρθων· χειμερίας μεθύων μηδαμὰ νυκτὸς ἴοις. καὶ γὰρ ἐγὼ τοιοῦτον ἔχω πότμον, ἀντὶ δὲ πολλᾶς πατρίδος ὀθνεῖαν κεῖμαι ἐφροσάμενος.
- book 10 Ὑμῖν τοῦτο, θεαί, κεχαρισμένον ἐννέα πάσαις τῷγαλμα Ξενοκλῆς θῆκε τὸ μαρμάρινον, μουσικός· οὐχ ἑτέρως τις ἐρεῖ. σοφίη δ' ἐπὶ τῇδε αἴνον ἔχων Μουσέων οὐκ ἐπιλανθάνεται.
- book 11 Εὐσθένης τὸ μνημα· φουσιγνώμων † ὁ σοφιστὴς δεινὸς ἀπ' ὀφθαλμοῦ καὶ τὸ νόημα μαθεῖν. εὖ μιν ἔθαψαν ἐταῖροι ἐπὶ ξείνης ξένον ὄντα, χύμνοθέτης αὐτοῖς δαιμονίως φίλος ἦν. πάντων ὦν ἐπέοικε λάχεν τεθνεὺς ὁ σοφιστὴς· καίπερ ἄκιкус ἐὼν εἶχ' ἄρα κηδεμόνας.
- book 12 Δαμομένης ὁ χοραγός, ὁ τὸν τρίποδ', ὦ Διόνυσε, καὶ σὲ τὸν ἄδιστον θεῶν μακάρων ἀναθείς, μέτριος ἦν ἐν πᾶσι, χορῶ δ' ἐκτάσατο νίκαν ἀνδρῶν, καὶ τὸ καλὸν καὶ τὸ προσῆκον ὁρῶν.
- book 13 Ἀ Κύπρις οὐ πάνδαμος. ἰλάσκειο τὰν θεὸν εἰπὼν οὐρανίαν, ἀγνᾶς ἄνθεμα Χρυσογόνας οἴκῳ ἐν Ἀμφικλέους, ὦ καὶ τέκνα καὶ βίον εἶχε ξυνόν· αἰεὶ δὲ σφιν λώιον εἰς ἔτος ἦν ἐκ σέθεν ἀρχομένοις, ὦ πότνια· κηδόμενοι γὰρ ἀθανάτων αὐτοὶ πλεῖον ἔχουσι βροτοί.
- book 14 Ἀστοῖς καὶ ξεινοῖσιν ἴσον νέμει ἦδε τράπεζα· θεὸς ἀνελεῦ ψήφου πρὸς λόγον ἐλκομένης. ἄλλος τις πρόφασιν λεγέτω· τὰ δ' ὀθνεῖα Κάικος χρήματα καὶ νυκτὸς βουλομένοις ἀριθμεῖ.
- book 15 Γινώσομαι εἴ τι νέμεις ἀγαθοῖς πλέον ἢ καὶ ὁ δειλός ἐκ σέθεν ὡσαύτως ἴσον, ὁδοιπὸρ', ἔχει. 'χαίρέτω οὗτος ὁ τύμβος', ἐρεῖς, 'ἐπεὶ Εὐρυμέδοντος κεῖται τῆς ἱερῆς κοῦφος ὑπὲρ κεφαλῆς.'
- book 16 Ἡ παῖς ὥχετ' ἄωρος ἐν ἐβδόμῳ ἦδ' ἐνιαυτῷ εἰς Αἶδην πολλῆς ἡλικίης προτέρη, δειλαίη, ποθέουσα τὸν εἰκοσάμηνον ἀδελφόν, νήπιον ἀστόργου γευσάμενον θανάτου. αἰαὶ ἔλειναι παθοῦσα Περιστερή, ὡς ἐν ἐτοίμῳ ἀνθρώποις δαίμων θῆκε τὰ λυγρότατα.
- book 17 Θᾶσαι τὸν ἀνδριάντα τοῦτον, ὦ ξένε, σπουδᾷ, καὶ λέγ' ἐπὴν ἐς οἶκον ἔνθης· Ἀνακρέοντος εἰκὼν' εἶδον ἐν Τέῳ τῶν πρόσθ' εἴ τι περισσὸν ᾠδοποιῶν. προσθεὶς δὲ χῶτι τοῖς νέοιςιν ἄδετο, ἐρεῖς ἀτρεκέως ὅλον τὸν ἄνδρα.
- book 18 Ἀ τε φωνὰ Δώριος χώνηρ ὁ τὰν κωμωδίαν [para]εὐρῶν Ἐπίχαρμος. ὦ Βάκχε, χάλκεόν νιν ἀντ' ἀλαθινοῦ [para]τὴν ὥδ' ἀνέθηκαν τοῖ Συρακούσαις ἐνίδρυνται, πελωρίστᾳ πόλει, οἷ' ἄνδρα πολίταν. σοφῶν ἔοικε ῥημάτων μεμναμένους [para]τελεῖν ἐπίχειρα· πολλὰ γὰρ ποττὰν ζόαν τοῖς παισὶν εἶπε χρήσιμα. μεγάλα χάρις αὐτῶ.
- book 19 Ὁ μουσοποιὸς ἐνθάδ' Ἰππῶναξ κεῖται. εἰ μὲν πονηρός, μὴ προσέρχου τῷ τύμβῳ· εἰ δ' ἐσὶ κρήγυός τε καὶ παρὰ χρηστῶν, θαρσέων καθίζευ, κῆν θέλης ἀπόβριζον.
- book 20 Ὁ μικκὸς τόδ' ἔτευξε τᾷ Θραϊσῶ Μήδειος τὸ μνᾶμ' ἐπὶ τᾷ ὁδῷ κηπέγραψε Κλείτας. ἔξει τὰν χάριν ἅ γυνὰ ἀντὶ τήνων ὦν τὸν κῶρον ἔθρεψε· τί μάν; ἔτι χρήσιμα καλεῖται.
- book 21 Ἀρχίλοχον καὶ στᾶθι καὶ εἴσιδε τὸν πάλαι ποιητὰν τὸν τῶν ἰάμβων, οὗ τὸ μυρίον κλέος διῆλθε κῆπι νύκτα καὶ ποτ' ἄω. ἦ ῥά νιν αἰ Μοῖσαι καὶ ὁ Δάλιος ἡγάπευν Ἀπόλλων, ὡς ἐμμελὴς τ' ἐγένετο κῆπιδέξιος ἔπεά τε ποιεῖν πρὸς λύραν τ' αἰεῖδεν.
- book 22 Τὸν τοῦ Ζανὸς ὄδ' ὕμιν υἱὸν ὠνήρ τὸν λεοντομάχαν, τὸν ὀξύχειρα, πρᾶτος τῶν ἐπάνωθε μουσοποιῶν Πείσανδρος συνέγραψεν οὐκ Καμίρου, χῶσσοις ἐξεπόνασεν εἴπ' ἀέθλους. τοῦτον δ' αὐτὸν ὁ δᾶμος, ὡς σάφ' εἶδῃς, ἔστας ἐνθάδε χάλκεον ποιήσας πολλοῖς μηνσὶν ὀπισθε κῆνιαυτοῖς. — — —
- book 23 Αὐδήσει τὸ γράμμα, τί σᾶμά τε καὶ τίς ὑπ' αὐτῷ. Γλαύκης εἰμὶ τάφος τῆς ὀνομαζομένης.
- book 24 Ἀρχαῖα τῷπόλλωνι τὰναθήματα ὑπῆρχεν· ἡ βάσις δὲ τοῖς μὲν εἴκοσι, τοῖς δ' ἐπτά, τοῖς δὲ πέντε, τοῖς δὲ δώδεκα, τοῖς δὲ διηκοσίοιςιν νεωτέρη ἦδ' ἐνιαυτοῖς· τοσσόσδ' ἀριθμὸς ἐξέβη μετρούμενος.

book 25*

Ἄνθρωπε, ζωῆς περιφείδες μηδὲ παρ' ὥρην ναυτίλος ἴσθι· καὶ ὥς οὐ πολὺς ἀνδρὶ βίος. δείλαιε
Κλεόνικε, σὺ δ' εἰς λιπαρὴν Θάσον ἐλθεῖν ἠπείγεις Κοίλης ἔμπορος ἐκ Συρίης, ἔμπορος, ὦ
Κλεόνικε· δύσιν δ' ὑπὸ Πλειάδος αὐτὴν ποντοπορῶν αὐτῇ Πλειάδι συγκατέδυσ.

book 26*

Βουκολικαὶ Μοῖσαι σποράδες ποκά, νῦν δ' ἅμα πᾶσαι ἐντὶ μιᾶς μάνδρας, ἐντὶ μιᾶς ἀγέλας.

book 27*

Ἄλλος ὁ Χῖος, ἐγὼ δὲ Θεόκριτος ὃς τάδ' ἔγραψα εἰς ἀπὸ τῶν πολλῶν εἰμὶ Συρακοσίων, υἱὸς
Πραξαγόραο περικλειτᾶς τε Φιλίννας· Μοῦσαν δ' ὀθνεῖαν οὔτιν' ἐφελκυσάμαν.